



QORTI TAL-APPELLI KRIMINALI (INFERJURI) MALTA

**ONOR. IMHALLEF
GALEA DEBONO JOSEPH**

Seduta tat-12 ta' Dicembru, 2002

Appell Kriminali Numru. 159/2002

**Il-Pulizija
(Spetturi A.P. Miruzzi)**

Vs

Victor Sant

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli ghan-nom u in rappresentanza ta' K.C. V. Bakers Limited u bhala persuna registrata mal-Kummissarju tat-Taxxa fuq il-Valur Mizjud skond l-Att ta' l-1998 dwar Taxxa fuq il-Valur Mizjud (Att Nru. XXIII ta' l-1998) u regolamenti maghmula bis-sahha ta' l-istess Att, fl-24 t'April, 2000, ghall-habta tas-6.20 p.m. fil-hanut Hompesch Confectionery, Hompesch Road, Fgura, naqas jew hu jew impiegati tieghu jew xi persuna ohra li kienet qed tagixxi

Kopja Informali ta' Sentenza

ghan-nom tieghu, li taghti u tiproduci ricevuta fiskali permezz ta' cash register fiskali li jikkonforma mal-htigijiet specifikati fil-partita 10 ta' l-Erbatax-il Skeda li tinsab ma' l-Att ta' l-1998 dwar Taxxa fuq il-Valur Mizjud fuq bejgh ta' provvista, skond il-kumpens lilu mhallas ghal dik il-provvista, u dan bi ksur tal-partiti 1, 2, 3 u 10 tal-imsemmija Skeda u l-Artikoli 51, 77(a) u (e) u 82 (2) ta' l-Att Nru. XXIII ta' l-1998.

Rat is-sentenza tal-Qorti tal-Magistrati bhala Qorti ta' Gudikatura Kriminali tat-18 ta' Gunju, 2002, li biha wara li rat l-Artikoli 51, 77 (a) u (e) u 82 (2) ta' l-Att XXIII ta' l-1998 u l-partiti 1, 2, 3 u 10 ta' l-Erbatax-il Skeda li tinsab ma' l-istess Att, sabet lill-imputat hati ta' l-akkuza kif dedotta kontra tieghu u kkundannatu ghall-piena ta' LM200 multa.

Rat ir-rikors tal-appellant minnu pprezentat fit-28 ta' Gunju, 2002, li bih talab lil din il-Qorti joghgobha tirriforma s-sentenza billi tirrevokha in kwantu sabitu hati ta' l-akkuza u kkundannatu ghal multa ta' mitejn lira (LM200) u konsegwentement tilliberah minn kull piena u htija skond il-Ligi, u f'kaz li din l-Onorabbi Qorti joghgobha tikkonferma s-sentenza appellata, l-appellant jitlob li tigi imposta piena aktar ekwa u gusta ghal kaz odjern.

Rat illi l-aggravji tal-appellant fil-qosor jikkonsistu fis-segenti u cioe' :- 1 . li l-Ewwel Qorti ghamlet apprezzament hazin tal-fatti w interpretazzjoni hazina talligi ; 2. illi l-appellant li hu wiehed minn erba (4) diretturi tas-socjeta' K.C.V. Bakers Co Ltd. tharrek wahdu , mentri l-akkusi kellhom jinhargu fil-konfront tad-diretturi kollha w mhux kontra l-appellant biss , ghax dawn huma proceduri kriminali w mhux proceduri civili ; 3. illi ma jaghmilx sens li tigi imhammga l-fedina penali ta' Direttur wiehed biss sakemm ma jigix pruvat li l-akkadut gara unikament b'tort ta' dak id-direttur wiehed partikolari ; u fejn l-allegat agir jew ahjar min wettqu hu ncert , ma jkunx gust li għandu jwiegeb direttur wiehed ; 4. illi l-appellant mexa b'diligenza ta' "bonus paterfamilias" u dejjem sahaq ma l-impiegati tieghu li kellhom johorgu ricevuta fiskali ; 5 illi l-piena kienet wahda eccessiva tenut kont tac-cirkostanzi .

Kopja Informali ta' Sentenza

Semghet ix-xiehda tal-Prosekuzzjoni w tad-Difiza fil-kors tas-seduta tas-17 t'Ottubru, 2002 ;

Semghet it-trattazzjoni tal-abbli difensur u tal-abbli prosekutur fil-kors tal-istess seduta ;

Rat il-verbal tal-istess seduta li fih din il-Qorti ordnat li t-traskrizzjoni tax-xiehda ta' Dr. Vincent Galea moghtija fl-appell Nru. 158/02 titqiegħed ukoll f'dan il-process ;

Rat in-Nota tal-Avukat Generali tat-18 t'Ottubru, 2002

Rat in-Nota tal-appellant tas-26 ta' Novembru, 2002 , li , ghalkemm giet prezentata bhala permess u minghajr ma l-appellant kellu l-fakolta' li jipprezenta tali nota , din il-Qorti xorta ser tikkonsidra l-gurisprudenza fiha senjalata .

Rat l-ordni tagħha biex il-kawza tigi rikjamata għas-seduta tal-lum mid-data li għaliha kienet differita u ciee' 16 ta' Jannar, 2003 ;

Ikkonsidrat ;

Il-ħalli l-fatti li taw lok ghall-akkuzi odjerni kieni s-segwenti :- Il-Vat Inspector Martin Buttigieg fid-data imsemmija fic-citazzjoni u ciee' fl-24 t'April , 2000 ghall-habta ta' xis-6.20p.m. , waqt li kien fuq inspection f'Hompesħ Road, fil-Fgura , osserva li fil-hanut Hompesħ Confectioner , kien hemm mara li kienet ghadha kif xtrat xi hobs u ma kellhiex ricevuta ghall-ispiza ta' 34c. li kienet hallset . Dahal gewwa u kellem lil Tracey Borg u talabha biex tagħmel ricevuta ta' 34c u għamlitha mill-ewwel fuq il-cash register . Umbagħad talbuha biex jagħmlu reading mill-cash register halli jaraw x'kienet bieghet , izda c-cwievet ma setghux isibuhom u dan baqa' ma sarx ghax ghalkemm damu jistennew hadd ma gie bic-cwievet tal-cash register.

Il-ħalli rrizulta mix-xhieda in difeza ta' Dr. Vincent Galea li fid-data tal-allegat reat s-socjeta' kellha tlitt diretturi w ciee' l-appellant , Kevin Camilleri w Christopher Attard li kieni ddiretturi originali .

L-appellant ma xehedx quddiem l-ewwel Qorti w ovvjament lanqas ma xehed fl-istadju tal-appell.

Illi ma hemmx dubju li bhala fatti kien sar il-ksur tal-ligi kontemplat l- akkuza dedotta kontra l-appellant . L-aggravju tal-appellant hu li ma kellux jirrispondi ghall-ksur tal-ligi huwa wahdu w li f'kull kaz huwa kien agixxa ta' bonus paterfamilias u dejjem sahaq mall-impjegati tieghu li kellhom johorgu r-ricevuta fiskali u li ma kienx jaf li l-persuna li kienet fil-hanut ma kienetx harget tali ricevuta.

Illi din il-Qorti ser tibda biex tiddisponi minn dan l-ahhar aggravju . Kif gie ritenut minn din il-Qorti diversament preseduta fl-Appell Kriminali : "Il-Pulizija vs. Emanuel Scerri" [30.3.00] , li kien jittratta ksur tal-ligi identiku pero' taht l-Att XII tal-1997 , "meta xi haga ssir jew tonqos milli ssir - f'dan il-kazx ma nghatatx ricevuta - minn persuna li tkun qed tagixxi ghan-nom ta' persuna registrata , għandu jitqies bħallikieku dik il-haga tkun saret jew naqset milli ssir sew minn dik il-persuna l-ohra kif ukoll mill-persuna registrata . Il-persuna registrata , pero' , tista' tezimu ruha minn din ir-responsabilita' vikarja JEKK TIPPROVA , IMQAR FUQ BAZI TA' PROBABILITÀ (emfasi ta' din il-Qorti) jew (a) li ma kienetx taf u li ma setghetx b'diligenza regonevoli tkun taf b'dak l-egħmil jew nuqqas , jew (b) li tkun għamlet kull ma setghet tagħmel sabiex izzomm milli jsir dak l-egħmil jew nuqqas ." Mela il-persuna registrata trid tkun hi li tipprova dawn ic-cirkostanzi u dan almenu fuq bazi ta' probabilita' - li hu l-kriterju tal-prova impost fuq l-akkuzat fil-kamp penali , fejn hu tenut li jipprova xi haga jew fejn hu jagħzel li jipprova xi haga. Dan il-kriterju gie addottat bl-istess kliem fid-dispozizzjoni tas-subartikolu (1) tal-artikolu 82 ta' l-Att Dwar it-Taxxa fuq il-Valur Mizjud (Kap.406) citat mill-istess appellant odjern.

Issa f'dan il-kaz mhux biss l-appellant ma għamilx prova sal-grad tal-probabilita' ta' dan kollu, izda lanqas biss għamel bidu ta' prova ghax ghazel , kif kellu dritt li jagħazel li ma jixhidx. Għalhekk hu ovvju li l-appellant ma jistax jezimi ruhu taht xi wahda mic-cirkostanzi imsemmija

f'dan l-art. 82 (1) ghax huwa ma gabx prova tieghu mentri l-ligi tipprovdi tali skuzanti "jekk huwa jgib prova.." Ghalhekk dan l-aggravju hu manifestament infondat .

Illi l-appellant pero' ghamel ukoll riferenza ghas-sentenzi ta' din il-Qorti diversament preseduta fil-kawzi :- "Il-Pulizija vs. Saviour Vincent Lofaro." [14.6.1982]; "il-Pulizija vs. Joseph Sciberras" [26.5.2000] u "Il-Pulizija vs. Emmanuel Tonna" [9.3.2001], biex javalla t-tezi difensjonali tieghu li tinsab fl-aggravju indikat bl-ittra (g) . Illi l-ahhar zewg kawzi pero' ma għandhom ebda rilevanza ghall-kaz in ezami ghax hawn si trattava ta' halib li thalla barra hanut magħluq mid-distributur li fuqu id-detentur tal-licenzja tal-hanut ma kellu ebda kontrol , fattispecji dawn li m'għandhom x'jaqsmu xejn mall-kaz odjern u f'kull kaz ir-reati kontemplati f'dawn iz-zewg sentenzi kienu jaqghu taht ligi specjali ohra li m'għandhiex l-istess dispozizzjonijiet li jirrigwardaw ir-responsabbilita' vikarja li għandu l-Kap. 406 li tahtu jinsab akkuzat l-appellant. Umbagħad , il-principju li jemergi mill-ewwel sentenza fuq citata li għandu xi rilevanza ghall-kaz odjern hu li l-argument li kien ressaq l-appellanbt f'dik il-kawza u cieo' li għandha tigi mharrka dik il-persuna li materjalment tkun bieghet u mhux jigi akkuzat il-persuna li lilu tkun tħajjeb il-licenzja tal-hanut li ma jkollu x'jaqsam xejn u li bhal f'dal-kaz lanqas kien prezenti fil-hanut waqt il-biegh MHUX VALIDU (emfasi ta' din il-Qorti) . Di fatti, dik il-Qorti kienet irriteniet li fil-kamp tal-kontravvenzjonijiet il-licensee hu kriminalment responsabbi għal dak li jigri fil-hanut . Biex jehles minn din ir-responsabbilita' , irid jigi pruvat għas-sodisfazzjon tal-gudikant li hu kien fl-impossibilita' assoluta li jissorvelja dak li jkun gara , pero' ma jistax jibbenefika minn ebda skuzanti ohra. Issa kif diga' ntqal l-appellant f'din il-kawza ma pprova assolutament xejn minn dan , apparti li l-ligi tal-VAT timponi responsabbilita' fuqu b'mod specifiku kif fuq intqal u hawn non si tratta ta' reati ta' natura kontravvenzjonali. Ghalhekk fil-fehma ta' din il-Qorti din il-gurisprudenza citata mill-appellant ma tistax tħġin il-kaz tieghu f'dan l-appell.

Illi dwar l-aggravju principali jintqal li l-artikolu fuq citat li jipprovdi għal xi ksur tal-ligi minn korp ta' persuni , bhal

ma hi indubbjament socjeta' kummercjali , d-dispozizzjonijiet ta' dik it-Taqsima partikolari tal-ligi japplikaw "bhallikieku dik il-haga tkun saret jew naqset milli ssir minn KULL DIRETTUR , MANAGER , JEW UFFICJAL PRINCIPALI IEHOR TA' DAK IL-KORP TA' PERSUNI ." (emfasi ta' din il-Qorti) . Ta' min jinnota li l-ligi ma tghidx "id-Diretturi kollha" imma "kull Direttur" , igifieri kull wiehed "uti singoli" jirrispondi ghall-ksur tal-ligi indipendentement minn diretturi u /jew managers u ufficjali ohrajn . Din id-dicitura ovvjament tfisser li l-proceduri w l-prosekuzzjoni jtistghu jigu istitwiti kontra kull direttur individwali , anki jekk ma jittiehdux kontra diretturi w ufficjali ohrajn. Hu veru li jista' jidher odjuz li jsir dan pero' din il-Qorti l-kaz tal-appellant għandha quddiemha w tal-appellant biss u mhux tenuta toqghod tara jekk l-awtoritajiet ipprocedewx kontra d-diretturi kollha jew kontra diretturi ohrajn ghax dan ma jaqax taht il-funzjoni ta' din il-Qorti.

Din il-Qorti għandha biss il-funzjoni li tara rrizultawx il-fatti allegati li fuqhom hija bazata l-akkuza; jekk l-akkuzat trattandosi ta' korp ta' persuni , kienx wiehed mill-persuni li l-istess ligi titfa' responsabilita' vikarja fuqhom , u f'kaz li dan jirrizulta kif rrizulta ukoll 'dan il-kaz , jekk l-appellant gabx il-prova ta' xi wahda mill-iskuzanti li tezimih mir-respinsabbilta kriminali - haga li kif għajnejha intqal ma saritx.

Illi umbagħad anki taht l-Interpretation Act (Kap. 249) l-artikolu 13 jiddisponi li :-

"Meta xi reat taht jew kontra xi dispozizzjoni li tinsab f' xi Att , li jkun ghadda sew qabel

jew wara dan l-Att , isir minn korp jew għaqda ta' persuni ,sew jekk tkun persuna guridika

jew le KULL (emfasi ta' din il-Qorti) persuna li fil-hin tal-egħmil tar-reat , kienet DIRETTUR

(emfasi ta' din il-Qorti) ...tal-korp jew għaqda , jew kienet tidher li qed tagixxi f'dik il-kariga,

tkun hatja ta' dak ir-reat ..."

Illi anki hawn ir-referenza hija għal kull direttur individwali fis-singular u dan isir responsabbli kriminalment indipendentement minn x'jigri lill-diretturi jew ufficjali ohrajn u jekk dawn jigu prosegwiti jew le.

Illi l-appellant ghamel riferenza ghas-sentenza ta' din il-Qorti diversament preseduta tal-10 ta' Lulju, 1998 fl-ismijiet "Il-Pulizija vs. Joseph Vella". Din il-Qorti fliet l-imsemmija sentenza w ghalkemm studjat b'attenzjoni l-import tagħha, bir-rispett kollu ma taqbilx li din tista'tagevola lill-appellant f' dan l-aggravju tieghu. Ibda biex din kienet qed tittratta ligi specjali ohra w cioe' l-Att VII tal-1994 u kienet qed tinterpretar din il-ligi specjali li għandha dicitura differenti minn dik tal-ligi hawn mertu tal-kawza odjerna. Meta dik il-Qorti waslet ghall-konkluzzjoni hemm ragġunta kienet qed tara xi tfisser fid-“definition clause” ta' dik il-ligi l-espressjoni “min ihaddem” u fejn din l-espressjoni hija definita bhala li “tinkludi d-diretturi, managers , socji , proprietarji jew kull persuna ohra responsabbi għall-management jew tregija ta' l-azjenda”. Dik il-Qorti qalet li dak l-Att “ma jitkellimx fuq direttur jew xi wieħed mid-diretturi . Il-Qorti taqbel għalhekk li l-appellant għandu ragun jghid li l-akkuzi kellhom johorgu mhux kontrih biss , izda fil-konfront tad-diretturi kollha.” Imma kif diga intqal minn din il-Qorti , din il-Qorti diversament preseduta kienet qed thares lejn l-import ta' ligi specjali ohra li mhux il-ligi tal-VAT . Aparti dan , din il-Qorti ma taqbilx bir-rispett ma dak li ntqal “obiter” aktar ‘I-isfel b'dik is-sentenza fejn iddistingwiet bejn proceduri civili u dawk penali u zgur li ma thosss li dawn jista' jkollhom xi valur ta' precedent li għandu jigi segwit f'kazijiet bhal dawn ta' natura fiskali , fejn il-ligi trid li KULL direttur w ufficial ta' korp ta' persuni jkun responsabbi singolarment u indipendentement minn dak li jigri lil diretturi w ufficjali ohra tal-istess korp.

Għalhekk anki dan l-ilment ma jreggix u qed jigi respint .

L-appellant jilmenta l-piena kienet wahda eccessiva . Illi l-piena applikabbli skond il-ligi għall-ksur kontemplat fl-imputazzjoni taht l-art. 77 (a) u (e) tal-Att XXIII tal-1998 kienet ta' multa ta' mhux inqas minn LM150 u mhux izjed minn LM1000 . Għalhekk ma jidhirx li l-multa' ta' Lm200 li ghaliha l-appellant gie kundannat hija b'xi mod eccessiva. Anzi hija ferm vicin il-minimu tal-latitudini tal-

Kopja Informali ta' Sentenza

piena li setghet inghatat mill-Ewwel Qorti. Ghalhekk anki dan l-ilment qed jigi respint .

Ghal dawn il-motivi il-Qorti qed tichad l-appell u tikkonferma s-sentenza appellata.

(ft) Joseph G. Galea Debono
Imhallef

John Farrugia
Dep. Registratur

12.12.02